

नसरापूर प्रकरण

भीमराव कांबळेला फाशीची शिक्षा

16 दिवसांत आरोपपत्र, 55 हून अधिक साक्षीदार अवघ्या 60 दिवसांत फास्ट ट्रॅक कोर्टाचा ऐतिहासिक निकाल

प्रतिनिधी २९ जून

पुणे: पुणे जिल्ह्यातील भोर तालुक्यातील नसरापूर येथे अवघ्या साडेतीन वर्षांच्या चिमुरडीवर पाशवी अत्याचार करून तिची निर्घृण हत्या करणाऱ्या भीमराव कांबळे (वय ६५) या नराधमाला पुणे जिल्हा व सत्र न्यायालयाने आज (सोमवारी, २९ जून) मरेपर्यंत फाशीची शिक्षा सुनावली आहे. विशेष न्यायाधीश एस. आर. साळुंखे यांनी हा ऐतिहासिक निकाल दिला. विशेष म्हणजे, गुन्हा घडल्यापासून अवघ्या दोन महिन्यांत आणि खटल्याची सुनावणी केवळ १६ दिवसांत पूर्ण करून निकाल देण्यात आलेला हा राज्यातील पहिलाच आणि सर्वात जलदगतीने निकाली लागलेला खटला ठरला आहे. चार दिवसांपूर्वी (२५ जून) न्यायालयाने कांबळेला दोषी ठरवले होते, मात्र शिक्षेचा निर्णय राखून ठेवला होता. आज अंतिम निकाल देताना न्यायाधीशांनी नोंदवलेली निरीक्षणे अत्यंत हादरवून टाकणारी होती.

निकालाचे वाचन करताना विशेष न्यायाधीश एस. आर. साळुंखे यांनी आरोपीच्या क्रूरतेवर



कठोर शब्दांत ताशेरे ओढले. हत्येनंतरही अत्याचार, फाशीही अपुरीच: 'आरोपीने चिमुरडीला जिवंत राहण्याचा कोणताही पर्याय ठेवला नाही. तिच्यावर अमानुष अत्याचार केले, एवढेच नाही तर हत्येनंतरही त्याने तिच्या मृतदेहावर लैंगिक अत्याचार केले. अशा नराधमाला फाशीची शिक्षा देखील अपुरीच आहे. 'मुलीच्या अंगावर तब्बल १८ जखमा होत्या. तिचा श्वास कोंडण्यासाठी तिची पंढ तिच्या तोंडात २१ सेंटीमीटर आत कोंबण्यात आली होती. असहाय्य मुलीने अतोनात वेदना सहन केल्या. विशेष सरकारी वकील अजय मिसर यांनी या प्रकरणात आरोपीला फाशीची शिक्षा व्हावी यासाठी सर्वोच्च न्यायालयाच्या

१२ निकालांचे दाखले दिले. या सर्व निकालांचे नसरापूरच्या घटनेशी साधर्म्य होते. न्यायाधीशांनी अंतिम निकाल देताना 'निर्भया प्रकरण', 'बशर अली केस', 'शंकर खांडे केस' आणि 'बच्चन सिंग विरुद्ध स्टेट ऑफ पंजाब' या प्रकरणांचे दाखले दिले. 'शांत डोक्याने कट रचून केलेली हत्या, गुन्ह्यातील क्रूरता आणि या घटनेमुळे समाजाला बसलेला धक्का हे सर्व घटक फाशीच्या शिक्षेसाठी पात्र ठरतात. स्वतःची वासना पूर्ण करण्यासाठी असहाय्य बालिकेसोबत केलेले हे कृत्य अमानवी आहे,' असे न्यायालयाने स्पष्ट केले. गुन्हा घडल्यानंतर अवघ्या १६ दिवसांत पोलिसांनी भक्कम आरोपपत्र दाखल केले.

१ मे रोजी घडली होती घटना

१ मे रोजी नसरापूर येथे सुमारे ३९ मिनिटांच्या कालावधीत आरोपीने साडेतीन वर्षांच्या चिमुरडीवर अत्याचार करून तिची हत्या केल्याचा आरोप आहे. या घटनेनंतर पुण्यासह राज्यभरात संताप व्यक्त झाला होता. विविध ठिकाणी आंदोलने झाली आणि आरोपीला कठोर शिक्षा देण्याची मागणी करण्यात आली. राज्य सरकारने या प्रकरणाची गंभीर दखल घेत खटला फास्ट ट्रॅक न्यायालयात चालविण्याचा निर्णय घेतला. पुणे ग्रामीण पोलिसांनी अवघ्या १६ दिवसांत आरोपपत्र दाखल केले. त्यानंतर न्यायालयात वेगाने सुनावणी पार पडली. या खटल्यात ५५ हून अधिक साक्षीदारांची साक्ष नोंदवण्यात आली असून सीसीटीव्ही फुटेजसह विविध तांत्रिक पुरावेही न्यायालयासमोर सादर करण्यात आले. आजच्या निकालाच्या पार्श्वभूमीवर पुणे जिल्हा व सत्र न्यायालयाबाहेर मोठा पोलिस बंदोबस्त तैनात करण्यात आला. न्यायालय परिसरात नागरिकांचीही मोठी गर्दी झाली.

५० हून अधिक साक्षीदारांची नोंदविली साक्ष

पोलिसांनी गुन्ह्याचा गतीने तपास करत अवघ्या १५ दिवसांत एक हजार २०० पानी दोषारोपपत्र न्यायालयात दाखल केले होते. विशेष न्यायालयाने २१ मेपासून या प्रकरणाची दैनंदिन सुनावणी सुरू केली होती. सरकारी पक्षाने मुलीचे कुटुंबीय, प्रत्यक्षदर्शी साक्षीदार, पंच, तपास अधिकारी, न्यायवैद्यकीय तज्ज्ञ आणि डीएनए विश्लेषक यांच्यासह ५० हून अधिक साक्षीदारांची साक्ष नोंदवली आहे. शनिवार, २० जून रोजी दोन्ही बाजूंचे अंतिम युक्तिवाद पूर्ण करण्यात आले.

उन्हाळ्याच्या सुट्टीही कोर्टाने या खटल्याला पूर्ण वेळ दिला. ५५ साक्षीदार तपासले गेले. डॉक्टर, सायबर तज्ज्ञ आणि फॉरेंसिक

टीमने वाखाणण्याजोगी कामगिरी केली. पोलिसांनी उत्कृष्ट तपास केल्याबद्दल ते अभिनंदनास पात्र आहेत.

काँग्रेस नगरसेविकेच्या पतीच्या एन्ट्रीने स्थायी समितीत राडा



प्रतिनिधी २९ जून

अकोला: अकोला महानगरपालिकेच्या स्थायी समितीच्या सभेत आज अभूतपूर्व गोंधळ आणि हाय ड्रामा पाहायला मिळाला. काँग्रेसच्या एका नगरसेविकांच्या पतीने नियमांना बगल देत थेट स्थायी समितीच्या सभागृहात प्रवेश केल्याने सत्ताधारी आणि विरोधकांमध्ये जोरदार खडाजंगी झाली. या गंभीर सुरक्षा चुकीची दखल घेत प्रशासनाने तातडीने महापालिकेच्या दोन सुरक्षा रक्षकांना निलंबित केले आहे. दरम्यान, या गोंधळामुळे संतप्त झालेल्या स्थायी समिती सभापतींनी, 'महापालिकेत जुना 'विजय अग्रवाल' जिवंत करू नका!' असा कडक इशारा दिल्याने पालिका वर्तुळात राजकीय चर्चांना उधाण आले आहे.

दोन सुरक्षा रक्षक तडकाफडकी निलंबित
स्थायी समितीसारख्या अत्यंत संवेदनशील आणि महत्त्वपूर्ण बैठकीच्या ठिकाणी बाहेरील व्यक्ती मुख्य दरवाजातून आत कशी आली? यावर प्रशासकीय पातळीवर मोठी खळबळ उडाली. या सुरक्षा त्रुटीची तात्काळ दखल घेत महानगरपालिका आयुक्तांच्या सूचनेवरून दोन सुरक्षा रक्षकांना तडकाफडकी निलंबित करण्यात आले आहे. ड्युटीवर असताना हलगर्जीपणा केल्याचा ठपका त्यांच्यावर ठेवण्यात आला असून, यापुढे अशा प्रकारची पुनरावृत्ती झाल्यास अधिक कडक कारवाई करण्याचा इशारा प्रशासनाने दिला आहे.

राजकीय वातावरण तापले

या घटनेमुळे अकोला मनपातील राजकीय वातावरण कमालीचे तापले आहे. नगरसेविकांच्या पतीचा प्रशासकीय कामातील आणि सभांमधील हस्तक्षेप नवीन नसला, तरी थेट स्थायी समितीत घुसखोरी करण्याच्या या प्रकारामुळे विरोधक बॅकफूटवर आले आहेत, तर सत्ताधार्यांनी या मुद्द्यावरून काँग्रेसला घेरण्याची रणनीती आखली आहे.

दलित वस्ती निधीच्या मुद्द्यावरून वाद

अकोला महानगरपालिकेत सध्या निधी वाटपाच्या मुद्द्यावरून राजकीय वातावरण तापले आहे. काँग्रेस नगरसेविका स्मिता कांबळे यांचे पती गजानन कांबळे यांनी महानगरपालिकेच्या कारभारावर आणि निधीच्या वितरणावर तीव्र आक्षेप घेतला आहे. वॉर्डच्या विकासासाठी प्रत्येक सदस्याला समान निधी मिळायला हवा, अशी मागणी कांबळे यांनी केली आहे.

पतीने थेट आत येऊन हस्तक्षेप करण्याचा प्रयत्न केल्याने भाजप आणि सत्ताधारी सदस्य आक्रमक झाले. सभागृहातील गोंधळ अनावर होत असताना स्थायी समिती सभापतींनी

थेट आक्रमक पवित्रा घेतला. मला जुना 'विजय अग्रवाल' जिवंत करायला लावू नका. जर कायदे आणि शिस्त पाळली गेली नाही, तर माझ्या स्टायलने उत्तर दिले जाईल.'

पीएम मोदींच्या मंत्रिमंडळात ७ नेत्यांना लागणार लॉटरी!

वृत्तसंस्था २९ जून

नवी दिल्ली: पंतप्रधान नरेंद्र मोदी यांच्या मंत्रिमंडळात मोठा फेरबदल होण्याची शक्यता व्यक्त केली जात आहे. पावसाळी अधिवेशनापूर्वी ७ नव्या चेहऱ्यांना मंत्रिपदाची संधी मिळू शकते, तर काही मंत्र्यांच्या खात्यांमध्ये बदल होण्याची चर्चा राजकीय वर्तुळात रंगली आहे. केंद्र सरकारकडून अद्याप मंत्रिमंडळ फेरबदलाची अधिकृत तारीख जाहीर करण्यात आलेली नसली, तरी हा निर्णय उद्या म्हणजेच मंगळवारी पंतप्रधान नरेंद्र मोदी यांच्या परदेश दौऱ्यानंतर होण्याची शक्यता

व्यक्त केली जात आहे. संसदेचे पावसाळी अधिवेशन १८ जुलैपासून सुरू होत असून त्यापूर्वी मोठी राजकीय घोषणा होऊ शकते. २०२४ च्या लोकसभा निवडणुकांनंतरचा हा पहिलाच मंत्रिमंडळ फेरबदल असल्याने त्याकडे सर्वांचे लक्ष लागले आहे. फेरबदलात कोणाला संधी मिळणार याबाबत अद्याप स्पष्टता नसली, तरी काही नावांची जोरदार चर्चा सुरू आहे. भाजप खासदार अरुण गोविल, शिवसेनेचे खासदार श्रीकांत शिंदे, आरबीआयचे माजी गव्हर्नर शक्तिकांत दास, बिहारचे माजी मुख्यमंत्री नितीश कुमार,

संजय दिना पाटील, व्ही. डी. शर्मा, तरुण चुध आणि राघव चड्ढा यांना मंत्रिमंडळात स्थान मिळू शकते, अशी चर्चा आहे. दरम्यान, केंद्रीय शिक्षणमंत्री धर्मेन्द्र प्रधान यांचे नावही चर्चेत

असून त्यांच्या खात्यात बदल होण्याची शक्यता व्यक्त केली जात आहे. याशिवाय रवनीत सिंग बिट्टू आणि हरदीप सिंग पुरी यांच्या जबाबदाऱ्यांमध्येही फेरबदल होऊ शकतो.

J.K. FURNISHING

Sleepwell Gallery

Your Own Mattress Store

Foam Mattress

Pillow, Cushions

Coir Mattress

Sofa Fabric

Bhaskar Jawarkar

9146099196 / 9422190280

Aditya Jawarkar

9689509334

Near Best Cinema, Jalstambh Chowk, Amravati. Tel. 0721-2675898

शिवसेना

महाराष्ट्र राज्याचे
मृद व जलसंधारण मंत्री

जिल्ह्याचे पालकमंत्री

मा. ना. श्री.
संजयभाऊ गुठोड

यांना वाढदिवसाच्या
हार्दिक शुभेच्छा!

बाळासाहेब दौलतकार

परम पिंगळे

सलिल खेताणी

आ. दुष्यंत चतुर्वेदी
विधान परिषद सदस्य

पाकिस्तानचे अफगाणिस्तानवर भीषण हवाई हल्ले!

वृत्तसंस्था २९ जून

इस्लामाबाद : कराची येथे झालेल्या दहशतवादी हल्ल्याचा बदला घेण्याच्या नावाखाली पाकिस्तानने रविवारी आणि सोमवारच्या दरम्यानच्या रात्री सुमारे १२:३० वाजता अफगाणिस्तानच्या तीन प्रांतांवर भीषण हवाई हल्ला केला. पाकिस्तान सरकारने असा दावा केला आहे की, त्यांनी 'तहरीक-ए-तालिबान' (ऊऊझ) आणि 'जमात-उल-अहरार' या दहशतवादी संघटनांच्या अड्ड्यांवर हल्ले केले आहेत. मात्र, अफगाणिस्तानमधून समोर आलेल्या भीषण चित्रांनी पाकिस्तानचा खोटा रडपणा पुन्हा एकदा उघडा पाडला आहे. पाकिस्तानने नेहमीप्रमाणे या वेळीही निवासी भागांना लक्ष्य केले असून, यामध्ये ३५ हून अधिक लोकांचा मृत्यू झाला आहे, तर १०० हून अधिक जण गंभीर जखमी झाले आहेत.

महाराष्ट्र राज्याचे
मृद व जलसंधारण मंत्री

जिल्ह्याचे पालकमंत्री

मा. ना. श्री.
संजयभाऊ गुठोड

यांना वाढदिवसाच्या
हार्दिक शुभेच्छा!

सचिन खडेकर

डॉ सचिन तारक

महेश नन्नावरे

गोविंद अग्रवाल

प्रविण निमोदिया

"गोरगरीब आणि सर्वसामान्य जनतेच्या पाठीशी खंबीरपणे उभे राहणाऱ्या लोकनेत्याला वाढदिवसाच्या लाखो शुभेच्छा.

पैनगंगा कृषी विज्ञान मंडळ, उमरी कापेश्वर ता. आर्णी जि. यवतमाळ
माँ रेणुका डेव्हलपर्स, यवतमाळ

CMYK

●●●●●

●●●●●

●●●●●

CMYK

महिला व बालकल्याण विभागाचा पदभार स्वीकारण्या आधीच जीवने मॅडमची दुर्दैवी एक्झिट

प्रतिनिधी २९ जून

अकोला: अकोला जिल्हा परिषदेच्या महिला व बालकल्याण विभागाचा पदभार स्वीकारल्यानंतर एक आठवड्यातच परत येईल असे आश्वासन देऊन चंद्रपूरहून अकोल्याकडे निघालेल्या आरती जीवने मॅडम त्यांच्या गाडीला समृद्धी महामार्गावरील दत्तापूर नजीक कंटेनरला धडकल्याने झालेल्या अपघातात आरती जीवने सह त्यांच्या परिवारातील चौघांचा घटनास्थळीच करून अंत झाला.

या अपघातात आरती जीवने सह त्यांचे पती भास्कर जीवने, सासरे महादेव जीवने, सासू



लताबाई जिवने, आणि त्यांची बारा वर्षांची मुलगी तुषा जीवने यांचा

दुर्दैवी मृत्यू झाला. आठवड्या भरात परत येईल... पण त्या आता

कधीच परत येणार नाहीत अलका जीवने यांचे पती भास्कर जीवने चंद्रपूर येथे वेकोफी मध्ये कार्यरत आहेत पत्नीच्या बदलीमुळे त्यांनी दोन दिवसाची सुट्टी घेतली होती ही सुट्टी त्यांच्या आयुष्यातील शवटची ठरेल याची कोणी कल्पनाही केली नव्हती एक कुटुंब नवीन स्वप्न घेऊन घर सोडून निघाले होते परंतु समृद्धी महामार्गावरील अपघाताने ती सर्व स्वप्ने उध्वस्त केली.

अकोला जिल्हा परिषदेच्या महिला व बालकल्याण विभागात आरती जुने यांची बदली झाली होती कुटुंबासाठी ही एका नव्या सुरुवातीची संधी होती पण

नियतीने वेगळ्याच डाव साधला होता आज सोमवारी २९ जून रोजी त्या पदभार स्वीकारणार होत्या हा आनंदाचा क्षण अनुभवण्यासाठी संपूर्ण कुटुंब एकत्र निघाले होते परंतु समृद्धी महामार्गावर रस्त्याच्या कडेला उभ्या असलेल्या एका नादुरुस्त ट्रकने दुर्दैवाने संपूर्ण कुटुंबाचा बळी घेतला.

अकोला जिल्हा परिषदेच्या महिला आणि बालकल्याण विभागातील झालेली बदली आणि पद त्यांना मान्य नव्हते परंतु नाखुशीने त्यांनी पदभार ग्रहण करण्याचा निर्णय घेतला होता परंतु तो सुद्धा नियतीला मान्य नसल्याचे दिसून आले.

विजया रहाटकर २ जुलै रोजी अकोल्यात



प्रतिनिधी २९ जून

अकोला : राष्ट्रीय महिला आयोगाच्या अध्यक्षा मा. श्रीमती विजया रहाटकर गुरुवार, २ जुलै रोजी अकोला जिल्ह्याच्या दौऱ्यावर येत आहेत. दौरा कार्यक्रमानुसार दुपारी २.०० ते ३.०० वाजेपर्यंत जिल्हा नियोजन भवन, अकोला येथे पोश अधिनियम, २०१३ विषयावरील कार्यशाळेत त्या सहभागी होणार आहेत. कार्यशाळेतून दुपारी ३.०० ते ५.०० या वेळेत जिल्ह्यातील पोलीस व प्रशासकीय वरिष्ठ अधिकाऱ्यांसोबत महिलांच्या सुरक्षितता, संरक्षण, तक्रार निवारण व्यवस्था तसेच महिला सक्षमीकरणाशी संबंधित विविध विषयांवर आढावा बैठक घेण्यात येणार आहे. त्यानंतर सायंकाळी ५.०० वाजता सखी वन स्टॉप सेंटर, वॉर्ड क्रमांक ७, जिल्हा स्त्री रुग्णालय, अकोला येथे भेट देऊन तेथील सेवा-सुविधांची पाहणी करणार असून लाभार्थी महिलांशी संवाद साधणार आहेत.

थाथुर माथुर गाडलेले इलेव्हन केव्ही सोलर पोल कोसळले



प्रतिनिधी २९ जून

आलेगाव : २७ रोजी आलेगाव परिसरामध्ये मुसळधार पावसाने हजेरी लावली असता पहिल्याच शेतकऱ्यांच्या शेतामध्ये इलेव्हन केव्ही सोलर पंपाकरीता नुकतेच उभे केलेले दोन पोल शेतकऱ्याच्या कपाशी पिकामध्ये कोसळल्याने थाथुर माथुर कामाचे पितळ उघडे पडले.

पातूर तालुक्यातील आलेगाव ३३ केव्ही सबस्टेशन अंतर्गत शेतकऱ्यांना सोलर पंपा करिता विद्युत पुरवठा करता यावा या अनुषंगाने गत महिन्यामध्ये ११ केव्हीचे पोल उभारण्यात आले. सदर पुरवठा कार्यान्वित होण्यापूर्वीच दिनांक २७ रोजी सायंकाळी ५.३० वाजता दूरस्थान आलेगाव परिसरामध्ये मुसळधार पावसाने दमदार हजेरी लावली असता ११ केव्ही चे दोन पोल शेतकऱ्याच्या

शेतामध्ये नव्याने लागवड केलेल्या कपाशी पिकामध्ये कोसळले त्यामुळे जमीनीमध्ये थाथुर माथुर गाडलेले पोल कोसळल्याने बोगस कामाचे पितळ उघडे पडले. एका पोलचा स्टे वायर चक्क झाडाच्या बुंध्याला बांधण्यात आलेला आहे. या वरून स्पष्ट चित्र दिसत आहे, झालेले काम किती अपारदर्शक पद्धतीने झालेले आहे. या थाथुर माथुर कामाची वरिष्ठ अधिकाऱ्यांनी पाहणी व चौकशी करून सदर पोलचे काम पारदर्शक पद्धतीने करण्यात यावे अशी मागणी होत आहे. पोल कपाशी पिकामध्ये पडल्या मुळे कपाशी पिकाचे मोठे नुकसान झाले. तसेच इतर पोल कोसळण्याची भीती शेतकऱ्यांमध्ये निर्माण झाली असून भविष्यात पोल कोसळल्यास पाळीव प्राणी अथवा शेतकऱ्याची जीवित हानी झाल्यास जबाबदारी कोण घेणार असा प्रश्न शेतकऱ्यांमध्ये चर्चेचा विषय बनला आहे.

पणज येथील विलास दातीर यांची मुंबई येथे डीवायएसपी पदी पदोन्नती



प्रतिनिधी २९ जून

अकोट : पणज येथील विलास वामनराव दातीर वरिष्ठ पोलीस निरीक्षक क्राईम ब्रॅच मुंबई यांना डीवायएसपी पदावर पदोन्नती मिळाल्याबद्दल पणज गावकऱ्यांच्या वतीने आणि हनुमान मंदिर संस्थान व अभ्यासिका विद्यार्थ्यांकडून सत्कार करण्यात आला. पणज मधील पहिली व्यक्ती आज एवढ्या मोठ्या पदापर्यंत

पोहोचल्याने गावामध्ये आनंदाचे वातावरण निर्माण झालेले आहे.

जे तरुण मुलं-मुली स्पर्धा परीक्षेचा अभ्यास करत आहेत त्यांच्यासाठी एक प्रेरणा ठरलेली आहे आपल्या गावातील साधारण कुटुंबात जन्मलेले व्यक्ती सुद्धा प्रयत्नांनी डीवायएसपी होऊ शकतो खरंच अभ्यास केल्याने काय होईल हे त्याचं मूर्तीमंत उदाहरण आहे आणि आदरणीय विलास दातीर डी वाय एस पी यांनी त्यांच्यावर

अभ्यासातील उनिवा कशा दूर करावे त्याकरता विद्यार्थ्यांसाठी स्पर्धा परीक्षेचा अभ्यास करणाऱ्या मुलां मुलींकरीता स्पर्धा परीक्षेचे पुस्तकासाठी मोठी मदत जाहीर केली आणि त्यामध्ये महत्वपूर्ण मार्गदर्शन त्यांच्या विद्यार्थी जीवनातील अनुभव त्यांनी विशद केले.

आपलं गाव एक अधिकाऱ्यांचे गाव झाले पाहिजे ही संकल्पना जोपासून त्यांनी पुढेही अभ्यास करणाऱ्या मुला-मुलींकरीता आपण

अभ्यास, चिकाटी, ध्येय ठेवणे हेच कर्तव्य आपलं गाव एक अधिकाऱ्यांचे गाव झाले पाहिजे. ही संकल्पना जोपासून त्यांनी पुढेही अभ्यास करणाऱ्या मुला मुलींना आपण सहकार्य करू.

विलास दातीर

वरिष्ठ पो. निरीक्षक

क्राईम ब्रॅच मुंबई

सहकार्य करू. असे अभिवचन दिले. कार्यक्रमाचा विजय दाितर, सुनील खोडे, मुकुंद आकोटकर, नरेंद्र अघडते, गजानन आकोटकर, गजानन नेमाडे, गजानन बोचे, रतन तिवारी, अजिंक्य बोचे मोठ्या संख्येत गावकरी मंडळी अभ्यास करणारे मुलं आणि मुली उपस्थित होते.

अकोली जहागीरच्या नाल्याला पूर



प्रतिनिधी २९ जून

आकोट : तालुक्यातील अकोली जहागीर येथे यंदाच्या पावसाळ्यातील नाल्याला आलेला पहिल्यांदाच पुर या या नाल्या मधून जाण्या येण्याचा मेन रोड असल्यामुळे नाल्याला महापूर आल्यामुळे दोन्ही बाजूला वाहनांच्या रांगाच रांगा लागल्या होत्या पूर्ण गावातील लोक

पहिल्यांदाच पूर आल्यामुळे पाहण्याकरिता खूप मोठी गर्दी केली होती अंबाडी बोरी महागाव या परिसरामध्ये ढगफुटी सदृश पाऊस झाल्यामुळे अकोली जहागीर येथील नाल्याला महापूर आला होता या भागामध्ये जोरदार पाऊस हा पहिल्यांदाच आला आतापर्यंत या भागामध्ये सिंकलर चालू होते त्यामुळे सर्व शेतकऱ्यांमध्ये आनंद व्यक्त होत आहे.

संत रुपालाल महाराज पालखीचे स्वागत



प्रतिनिधी २९ जून

हिवरखेड : येथे संत रुपालाल महाराज पालखीचे ठीक ठिकाणी स्वागत करण्यात आले असून ही पालखी अंजनगाव येथून प्रारंभ झाली तर अकोट, हिवरखेड, दानापूर, येथून पंढरपूरकडे प्रस्थान होते, या पालखीमध्ये हजारो महिला पुरुष सहभाग नोंदवितात, पायी चालत आपल्या माय बापाच्या भेटीला जातात, या पालखीचे

गावातील शैलेश कॉलनी, मेनरोड येथील नागवेली स्टोअर, विकास मेदानातील दामधर परिवारानकडून, तर प्रभाग क्रमांक १ मधील हनुमान मंदिर येथे सोनोने कुटुंबांच्या वतीने स्वागत करण्यात आले, गावातील भाविकांनी पालखीचे स्वागत व दर्शन करून पालखीमध्ये प्रवेश केला, पालखीतील वारकरी संप्रदाय यांना ठीक ठिकाणी फराळ पाण्याची व्यवस्था करण्यात आली होती.

पैगंबर मोहम्मद साहेब यांच्याबद्दल कथित आक्षेपार्ह टिप्पणी, उरळ पोलीस ठाण्यात निवेदन



प्रतिनिधी २९ जून

हातारूण : अलीकडेच नाजिया इलाही खान यांनी पैगंबर मोहम्मद साहेब यांच्याबद्दल केलेल्या कथित आक्षेपार्ह टिप्पणीनंतर देशभरात तीव्र संताप व्यक्त केला जात आहे. या प्रकरणाचे पडसादहअकोला जिल्ह्यातही उमटू लागले असून, स्थानिक नागरिकांनी यावर तीव्र आक्षेप नोंदवला आहे.

उरळ पोलीस ठाण्यात शुक्रवारी मुस्लिम समाजाचे प्रतिनिधी आणि स्थानिक नागरिकांनी एकत्र येत नाजिया इलाही खान यांच्या विरोधात एक

निवेदन दिले आहे. या निवेदनात स्पष्टपणे आरोप करण्यात आला आहे की, नाजिया इलाही खान यांच्या वक्तव्यामुळे धार्मिक भावना दुखावल्या आहेत. उरळ पोलीस ठाण्यातील अधिकाऱ्यांना देण्यात आलेल्या या निवेदनात मागणी करण्यात आली की, धार्मिक भावना दुखावल्याप्रकरणी आणि शांतता भंग केल्याप्रकरणी नाजिया इलाही खान यांच्यावर तातडीने कठोर कायदेशीर कारवाई करण्यात यावी आणि एफआयआर दाखल करण्यात यावा. स्थानिक प्रशासन आणि पोलिसांनी नागरिकांना शांतता राखण्याचे आवाहन केले.

कापूस उत्पादकता अभियानांतर्गत बियाणे वाटप



प्रतिनिधी २९ जून

घुसर : कापूस उत्पादकता वाढवण्यासाठी आणि शेतकऱ्यांना आधुनिक तंत्रज्ञानाची जोड देण्यासाठी कृषी विभागाच्या वतीने मौजे घुसर येथे 'कापूस उत्पादकता अभियान' अंतर्गत विशेष कार्यक्रमाचे आयोजन करण्यात आले होते. या कार्यक्रमात राजेश भेले यांच्या अध्यक्षतेखाली आणि अकोला तालुक्याचे कृषी अधिकारी प्रवीण भोर यांच्या मार्गदर्शनाखाली घुसर १, घुसर २ आणि एकलारा येथील शेतकरी उत्पादक गटाना उच्च घनता लागवड पद्धत आणि कमी अंतरावरील लागवड कापूस प्रकल्पाच्या बियाण्यांचे अधिकृत वाटप करण्यात आले.

बियाणे वाटपादरम्यान तालुका कृषी अधिकारी प्रवीण भोर यांनी

शेतकऱ्यांना या नाविन्यपूर्ण प्रकल्पाचे महत्त्व पटवून दिले। 'पारंपारिक पद्धतीपेक्षा प्लॅट्टर आणि प्लॅटो एंज्महु तंत्रज्ञानाचा वापर केल्यास प्रति एकर झाडांची संख्या वाढून कापूस उत्पादनात लक्षणीय वाढ होते,' असा विश्वास व्यक्त केला. यावेळी उपस्थित कृषी तज्ज्ञांनी हा प्रकल्प राबवताना शेतकऱ्यांनी कोणती काळजी घ्यावी, जसे की दोन झाडांमधील व ओळींमधील अचूक अंतर राखणे, खत-पाणी व्यवस्थापनाचे नियोजन आणि कीड-रोग नियंत्रणासाठी घ्यावयाची खबरदारी, याबाबत सर्व गटप्रमुख व लाभार्थी शेतकऱ्यांना सविस्तर व तांत्रिक मार्गदर्शन केले. घुसर येथील प्रगतशील शेतकरी चंद्रभाऊ खडसे, सहाय्यक कृषी अधिकारी नितीश गातोड, राऊत मंडम आणि गावंडे मंडम यांचीही उपस्थिती होती.

पाटील समाज महिला मंडळाच्या मेळाव्यात कौटुंबिक समस्या निवारण्यावर मार्गदर्शन

प्रतिनिधी २९ जून

अकोला : पाटील समाज महिला मंडळ व कौटुंबिक समस्या समेट केंद्रातर्फे मोठ्या उमरी परिसरातील संत श्री गजानन महाराज मंदिराच्या सभागृहात मेळावा झाला. अध्यक्षस्थानी उमरीचे माजी सरपंच बळीराम कपले होते. प्रमुख अतिथी म्हणून पाटील समाज मंडळाचे अध्यक्ष अशोकराव अमानकर, सचिव प्रदीप खाडे, पाटील समाज महिला मंडळाच्या सहभागी होण्याचे आवाहन केले. प्रा. राजेंद्र भुयार यांनीही मनोगत व्यक्त केले. बळीराम कपले यांनी अध्यक्षीय भाषणात घरात उद्भवणाऱ्या समस्यांवर कुटुंबातील सदस्यांनी समजूतदारपणा घेऊन घराच्या चौकटीतच तोडगा काढावा, कोर्टाची पायरी चढणे टाळावे असे आवाहन केले. कार्यक्रमास



आपल्या सविस्तर मार्गदर्शनात कौटुंबिक समस्या समेट केंद्रामार्फत समस्या कशा निवारण करण्यात येतील असे सांगितले. वैशाली बहाकार यांनी महिलांना पाटील समाज महिला मंडळात सहभागी होण्याचे आवाहन केले. प्रा. राजेंद्र भुयार यांनीही मनोगत व्यक्त केले. बळीराम कपले यांनी अध्यक्षीय भाषणात घरात उद्भवणाऱ्या समस्यांवर कुटुंबातील सदस्यांनी समजूतदारपणा घेऊन घराच्या चौकटीतच तोडगा काढावा, कोर्टाची पायरी चढणे टाळावे असे आवाहन केले. कार्यक्रमास

माथुरीताई कपले, उषाताई टिकार प. स. सदस्या, ज्योती मानकर, डॉ. सुरेश गावंडे, राधा राऊत, संध्या दांढवे, श्रीमती अनुसया गोंडचवर, अण्णाभाऊ टाले, अशोक गावंडे, गजानन महल्ले, भोलेनाथ नळेकर, रमेश कोकाटे, अरुण बोन्हे, रोहिणी भारंबे, दिपाली बढे, वैशाली लाहे, निर्मला मोकाशे नल्लिनी गावंडे, राधा मिरगे, जयश्री हातोलकर, मंगला थोरात, वर्षा शेळार, मीनल अलमाबादे, संगीता जंगले, रूपाली बिहाडे, मंदा वैद्य, ज्योती काकड यांचे सह महिला बहुसंख्येने उपस्थित होत्या.

हिवरखेड येथे वटसावित्री पौर्णिमा साजरी



प्रतिनिधी २९ जून

हिवरखेड : येथे वडसावित्रीपौर्णिमा निमित्ताने गावातील महिला भाविकांनी या दिनी वटवृक्षांची पूजा करून आपल्या पती प्रमेश्वरासाठी दीर्घायुष्य मागून व्रत पार पाडले, तसेच स्थानिक मोठा महादेव संस्थानवर वटसावित्री पूजनत प्रभाग ५ मधील नगरपरिषदच्या सभापती सौ प्रमिलाताई मानकर यांनी सुद्धा उपस्थिती दर्शुण सहभाग नोंदविला अनेक भाविक महिलांनी यावेळी शिवलिंग दर्शनाचा सुद्धा लाभ घेतला,

अवैध सावकारांच्या पाशातून शेतकऱ्यांची मुक्तता करा

प्रतिनिधी २९ जून

मूर्तिजापूर : अमरावती आणि अकोला जिल्ह्यासह महाराष्ट्रातील शेतकऱ्यांच्या व्यथा आमदार हरीश पिंपळे यांनी पावसाळी अधिवेशनात सभागृहा समोर मांडल्या. सरकार सांगते की जिल्ह्यात परवानाधारक सावकार आहेत, पण हजारो शेतकऱ्यांना अवैध (विना-परवाना) सावकारांकडून अवाच्या सव्या व्याजाने कर्ज घ्यावे लागत आहे. हे अवैध सावकार चिठ्ठीवर व्यवहार करतात, कोणताही हिशोब ठेवत नाहीत आणि शेतकऱ्यांचे शोषण करतात. अवैध सावकारांच्या पाशातून शेतकऱ्यांची मुक्तता होणे

आमदार हरीश पिंपळे यांनी सभागृहात उठवला आवाज



आवश्यक आहे.

या अवैध सावकारांवर आळा घालण्यासाठी आणि शेतकऱ्यांना तक्रार करता यावी यासाठी 'राज्यव्यापी हेल्पलाईन नंबर' सुरू करावा, अशी मागणी त्यांनी

सरकारकडे केली.

अवैध सावकारांच्या त्रासातून शेतकऱ्यांना वाचवण्यासाठी राज्यव्यापी हेल्पलाईन सुरू करणार का?, शेतकऱ्यांना विश्वासात न घेता पुनर्गठन करून त्यांना

अडकणीत आणणाऱ्या बँकांवर कारवाई होणार का?, अवैध सावकारी पूर्णपणे मोडीत काढण्यासाठी सरकार काय पावले उचलणार? हे महत्त्वाचे प्रश्न सभागृहात उपस्थित करून शासनाचे लक्ष वेधून घेतले. शेतकऱ्यांच्या न्याय्य हक्कांसाठी आपला संघर्ष असाच सुरू राहील असा निर्धार देखील त्यांनी व्यक्त केला.

अवैध सावकारांच्या पाशात पश्चिम विदर्भातील शेतकरी अडकला आहे. त्याची मुक्तता झाली तर अनेक प्रश्नांची उतरे मिळतील. कारण सावकारांच्या

जाचामुळे शेतकरी समस्यांना सामोरे जात आहे. आमदार हरीश पिंपळे यांनी या विषयावर नेहमी आवाज उठवला तसेच जुलमी पाशातून शेतकऱ्यांची सुटका क्वावी म्हणून या पावसाळी अधिवेशनात त्यांनी महत्त्वाचे प्रश्न उपस्थित केले. शासनाने याकडे लक्ष केंद्रित करावे अशी मागणी केली.

अवैध सावकारीमुळे शेतकऱ्यांचे जगणे कठीण झाले आहे. शेतकरी आत्महत्येला कर्जाचे ओझे हे महत्त्वाचे कारण आहे. त्यामुळे अशा सावकारांच्या नाड्या आवळण्याची गरज आहे. त्या शिवाय दिलासा मिळणार नाही याकडे लक्ष वेधले.

समर्थ शिक्षण प्रसारक मंडळ व्दारा संचालित एफ 5226

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय
गायत्री नगर. अकोला
ग्रामही गुणवत्ता पाहून प्रवेश देत नाही तर, प्रवेश घेणाऱ्या प्रत्येकामध्ये गुणवत्ता निर्माण करतो!

तैशिक्ष्ये :
 > अनुभवी शिक्षकवृंद
 > सुसज्ज पायाभूत ईमागत
 > दर्जदार अभ्यासक्रमासोबत नाविण्यपूर्ण उपक्रम
 > सर्व प्रस्ताकांनी युक्त वाचनालय
 > आनंददायी शिक्षण पध्दती
 > CCTV ची शिफण
 > कला, संस्कृती, क्रिडा विद्यार्थ्यांच्या सर्वांगीन विकासावर भर
 > सुसज्ज प्रयोगशाळा

इयता 1 ली ते 10 वी साठी प्रवेश देणे सुरु आहे.
 > इयता 1 ली ते 8 वी च्या विद्यार्थ्यांना मोफत गणवेश
 > इयता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
 > शालेय पोषण आहार

पत्ता : माँ गायत्री प्राथमिक शाळा व स्व. प्रकाश देशमुख विद्यालय
मो. 9921186715, 9511254959, 9421895790, 9960437366



*दिखावा म्हणून कारवाया डमी, मॅनेजची हमी, अन्न व औषध प्रशासन विभाग निकामी

●**सिटी न्युज ब्युरो @ वाशीम** ●

महाराष्ट्र भर अन्न व औषध प्रशासन (FDA) विभागाकडून भेसळयुक्त अन्नपदार्थ, अवैध गुटखा विक्री आणि मेडिकलमधील अनियमिततेविरोधात तुकाराम मुंडे यांनी धडक मोहीम सुरू केली आहे. राज्यभरात कारवायाचा धडाका सुरू आहे. मात्र भ्रष्टाचाराने बरबटून पोखरून वाळवी लागलेल्या वाशीमच्या अन्न व प्रशासन विभागाच्या कावाया कमी वसुलीच जास्त सुरू आहे. राज्यभरातील तुकाराम मुंडे यांच्या कारवायामुळे माफियांनी धास्ती घेतली असून अनेकांची मस्ती उतरली आहे. याच गोष्टीचा फायदा घेत भ्रष्टाधिकाऱ्यांनी तिप्पट चौपट वसुली सुरू केली आहे. यासाठी खासगी दलालही नेमले आहेत. दिखावा म्हणून डमी कारवाया करून मॅनेजची हमी दिल्या जात आहे. त्यामुळे अशा भ्रष्टाधिकाऱ्यांवरही कारवाई करण्याची गरज आहे.

कडक शिस्त आणि प्रामाणिक कारभारासाठी ओळख असलेल्या तुकाराम मुंडे यांच्या नावामुळे जनतेमध्येही आता व्यवस्था बदलले, अशी अपेक्षा निर्माण झाली आहे.मात्र, याच मोहिमेच्या आड काही ठिकाणी वेगळाच खेळ सुरू असल्याचे आरोप आता समोर येत आहेत. कारवाईच्या नावाखाली काही अधिकारी-कर्मचारी आपलीच खासगी वसुलीची ‘व्यवस्था’ मजबूत करत असल्याची चर्चा रंगत आहे. मुंडे साहेबांच्या कडक प्रतिमेचा आधार घेऊन जर कुणी स्वतःचे आर्थिक

गणित जुळवत असेल, तर हा प्रकार अत्यंत गंभीर आहे.तपासणीपूर्वीच माहिती पोहोचते का? काही ठिकाणी कारवाई फक्त कागदावरच होते का? भेसळ करणारे आणि नियम मोडणारे लोक वारंवार वाचतात कसे? असे प्रश्न आता उपस्थित होत आहेत.अन्नपदार्थांच्या तपासणीपासून गुटखा विक्रीपर्यंत जर यंत्रणेतील काही घटक आणि अवैध धंदे करणाऱ्यांमध्ये संगनमत असेल, तर हा

थेट जनतेच्या आरोग्याशी खेळ आहे. कारण भेसळयुक्त अन्नाचा फटका सामान्य नागरिकांना बसतो, तर गैरप्रकार करणारे मात्र मोकाट फिरतात.गुटखा विक्रीवर कारवाईचे आदेश निघतात, धाडींची चर्चा होते, पण काही ठिकाणी कारवाईपूर्वीच हालचाली थांबतात, अशी चर्चा का होते? याचे उत्तर प्रशासनाने शोधण्याची वेळ आली आहे.मोटमोट्या घोषणा, धडक मोहिमा

आणि प्रसिद्धीपेक्षा आता गरज आहे ती प्रत्यक्ष परिणामांची. दोषींवर कठोर कारवाई झाली नाही तर अशा मोहिमा फक्त कागदावरच राहतील.मुंडे साहेब, तुमच्या नावावर जर कुणी यंत्रणेचा गैरफायदा घेत असेल, तर त्या प्रवृत्तीला आळा घालणे आवश्यक आहे. प्रामाणिक अधिकाऱ्यांच्या प्रतिमेचा वापर करून जर भ्रष्टाचाराला खतपाणी मिळत असेल, तर ही संपूर्ण व्यवस्थेची हार ठरेल.जनतेला आश्वासन नको जनतेला हवी आहे खरी कारवाई ठरेल.

सिटी न्यूजचे भाकीत खरे ठरले...

भंगार गाड्याची खेळी, गेला एका व्यक्तीचा बळी !



सिटी न्यूज सुपरफास्टने यापूर्वीच इशारा दिला होता की, आज रस्त्यावर धावणाऱ्या भंगार प्रवासी गाड्या उद्या एखाद्या निष्पाप नागरिकाचा जीव घेतील.’ दुदैवाने हे भाकीत अखेर खरे ठरले. बिबखेडा गावाजवळ मालेगावकडे जाणाऱ्या एका प्रवासी गाडीचे ब्रेक निकामी झाल्याने व टायर फुटल्याने भीषण अपघात झाला. गाडी रस्त्यालगतच्या खड्ड्यात जाऊन उलटली आणि चारही चाके वर झाली. या अपघातात अनेक प्रवासी जखमी झाले असून एका व्यक्तीचा दुदैवी मृत्यू झाला आहे. तर तीन ते चार जण अत्यंत गंभीर अवस्थेत उपचार घेत असल्याची माहिती समोर येत आहे.

हा अपघात केवळ दुदैव नसून संबंधित यंत्रणांच्या निष्काळजीपणाचा परिणाम असल्याची भावना नागरिक व्यक्त करत आहेत. परिसरात अनेक भंगार प्रवासी वाहने दररोज २० ते २५ प्रवासी भरून, काहींना लटकवून, भरधाव वेगाने धावताना दिसतात. अनेक वाहनांना फिटनेस प्रमाणपत्र नाही, ब्रेक निकृष्ट, टायर झिजलेले, दिवे बंद, तसेच इतर गंभीर तांत्रिक त्रुटी असूनही ही वाहने सर्रास प्रवासी वाहतूक करत आहेत.

या धोकादायक वाहनांबाबतसिटी न्यूज सुपरफास्टने वेळोवेळी वृत्त प्रसिद्ध करून संबंधित यंत्रणांना सावध केले होते. अशा भंगार वाहनांवर तातडीने कारवाई करून ती जप्त करण्याची मागणीही अशी प्रवासरू करण्यात आली होती. मात्र त्याकडे दुर्लक्ष झाल्याचे आजच्या घटनेने पुन्हा अधोरेखित

झाले आहे.आज एक निरपराध नागरिकाचा जीव गेला आहे. आता कितीही कडक कारवाई झाली, गुन्हे दाखल झाले किंवा दंड आकारले गेले तरी गेलेला जीव परत येणार नाही. त्यामुळे अशा घटनांची नैतिक जबाबदारी नेमकी कोण स्वीकारणार, हा प्रश्न उपस्थित होत आहे.स्थानिक पोलीस प्रशासन आणि प्रादेशिक परिवहन विभागाने अशा वाहनांकडे अर्थपूर्णा दुर्लक्ष केल्याचा आरोप नागरिकांकडून होत आहे. जर वेळेत कठोर कारवाई झाली असती, तर कदाचित आजचा हा अपघात आणि एका कुटुंबावर आलेले दुःख टाळता आले असते.आता तरी प्रशासन जागे होणार का, की आणखी एका बळीची वाट पाहणार? हा प्रश्न पुन्हा एकदा सर्वसामान्य नागरिक विचारत आहेत.

थोडक्यात

विद्यार्थ्यांचे लाडके विज्ञान शिक्षक गुलाबराव खडसे यांचे आकस्मिक निधन

●**सिटी न्यूज ब्युरो @ रिसोड** ●

रिसोड तालुक्यातील मोप येथील श्री शिवाजी विद्यालय येथे विज्ञान शिक्षक म्हणून कार्यरत असलेले स्व. गुलाबराव रामराव खडसे यांचे रविवारी, दि. २८ जून २०२६ रोजी हृदयविकाराच्या तीव्र झटक्याने दुःखद निधन झाले. त्यांच्या निधनाने शिक्षण क्षेत्रासह शेलुखडसे परिसरात शोककळा पसरली आहे.

स्व. खडसे हे शांत, मनमिळावू आणि विद्यार्थ्यांप्रती अपार आत्मीयता बाळगणारे शिक्षक म्हणून ओळखले जात होते. आपल्या अध्यापनशैलीमुळे आणि विद्यार्थ्यांवरील प्रेमामुळे ते सर्वांचे लाडके गुरुजी बनले होते. त्यांच्या निधनाची बातमी समजताच सहकारी शिक्षक, विद्यार्थी, माजी विद्यार्थी आणि ग्रामस्थांनी हळहळ व्यक्त केली. ते व्हॉईस ऑफ मीडिया डिजिटल विंगचे जिल्हाध्यक्ष तथा ज्येष्ठ पत्रकार वसंत खडसे यांचे धाकटे बंधू होते. त्यांच्या पश्चात भाऊ, भावजय, बहीण, पत्नी, दोन मुले, दोन पुतणे तसेच आप्तस्वकीय असा मोठा परिवार आहे.

रक्षा विसर्जन कार्यक्रम स्व. गुलाबराव रामराव खडसे यांच्या रक्षा विसर्जनाचा कार्यक्रम मंगळवार, दि. ३० जून २०२६ रोजी सकाळी ९.३० वाजता शेलुखडसे येथे आयोजित करण्यात आला आहे. संबंधित नातेवाईक, मित्रपरिवार, सहकारी व हितचिंतकांनी उपस्थित राहावे, असे आवाहन करण्यात आले आहे.

शोकाकुल परिवार वसंत रामराव खडसे (भाऊ)मनीष वसंतराव खडसे (पुतण्या)रमेश वसंतराव खडसे (पुतण्या)रितेश गुलाबराव खडसे (मुलगा)अनुज गुलाबराव खडसे (मुलगा) ‘सिटी न्यूज सुपरफास्ट’ परिवाराकडून स्व. गुलाबराव रामराव खडसे यांना भावपूर्ण श्रद्धांजली. ईश्वर त्यांच्या आत्म्यास चिरशांती देवो व शोकाकुल परिवारास हे दुःख सहन करण्याचे बळ प्रदान करो, हीच प्रार्थना.

शासनाचे उदासीन धोरण, कांचन- उतावळीच्या महापुराने मरण !

●**प्रभाकर नाईकवाडे @ रिसोड** ●

पिंप्री सरहद्द व परिसरातील शेतकरी दरवर्षी कांचन, उतावळी व खारोड नदीच्या महापुरामुळे प्रचंड नुकसान सहन करत आहेत. गतवर्षी सात ते आठ वेळा आलेल्या महापुरांनी शेतातील पिकांसह सुपीक मातीही वाहून गेली. अनेक शेतांमध्ये दगडच उरले, तर यंदाही पावसाच्या सुरुवातीलाच आलेल्या महापुराने पुन्हा शेतकऱ्यांचे कंबरडे मोडले आहे.

गावकऱ्यांचा आरोप आहे की, दरवर्षी पंचनामे, पाहण्या, बैठका आणि आश्वासने दिली जातात; मात्र आजपर्यंत कायमस्वरूपी उपाययोजना झालेली नाही. त्यामुळे प्रशासनाच्या उदासीन भूमिकेमुळे शेतकरी हतबल झाले असून, ‘अशीच परिस्थिती राहणार असेल तर जिवंतपणी मरण्यासारखे जगण्यापेक्षा आम्हाला सामूहिक फाशी द्या,’ अशा शब्दांत त्यांनी आपल्या वेदना व्यक्त केल्या.शेतकऱ्यांनी स्पष्ट मागणी केली आहे की, तुटपुंजी मदत नको; नदीपात्राचे खोलीकरण, कोल्हापुरी बंधाऱ्यांतील अडथळे हटविणे,

उद्ध्वस्तामुळे जिवंतपणी मरण्यापेक्षा सामूहिक फाशी द्या- शेतकऱ्यांचा आक्रोश

पूरनियंत्रणासाठी कायमस्वरूपी आराखडा तयार करणे आणि तातडीच्या अभियांत्रिकी उपाययोजना राबविण्यात याव्यात. अन्यथा दरवर्षी हजारो एकर शेती आणि शेतकऱ्यांचे आयुष्य महापुरात वाहून जात राहील, असा इशारा त्यांनी दिला आहे.

पंजाबराव देशमुख, शेतकरी, पिंपरी सरहद्द ‘माझ्याकडे उतावळी नदीकाठी १० ते १५ एकर शेती आहे. मागील वर्षी दोन्ही हंगामातील पिके महापुरात गेली. यंदा कर्ज काढून पुन्हा शेती केली, पण पहिल्याच महापुराने पुन्हा नुकसान केले. दरवर्षी अशीच परिस्थिती असेल तर शेती कशी करायची? प्रशासनाने कायमस्वरूपी तोडगा काढावा.’

गणेशराव जुनघरे, सरपंच, अंचळ ‘माझी जवळपास सर्व शेती नदीकाठी आहे. गेल्या वर्षी पिकांसह सुपीक माती वाहून गेली. यंदाही महापुराने त्याच संकटाची पुनरावृत्ती केली. पंचनाम्यापेक्षा पूरनियंत्रणासाठी कायमस्वरूपी उपाययोजना करणे गरजेचे आहे.’



स्वप्नील देशमुख, सरपंच, पिंपरी सरहद्द ‘बुलढाणा जिल्ह्यातून येणाऱ्या कांचन नदीच्या महापुरामुळे दरवर्षी आमच्या परिसरातील शेतकऱ्यांचे नुकसान होते. यंदाही महापूर आला. शासनाने केवळ मदत न देता पाण्याचे नियोजन करून कायमस्वरूपी उपाययोजना करावी.’

दिलीप बाळखेडे, सरपंच ‘शेतकऱ्यांचे जीवन शेतीवर अवलंबून आहे. मात्र महापुराने पिकांसह सुपीक मातीही वाहून गेली आणि शेतात दगडच उरले. प्रशासनाने या

समस्येवर कायमस्वरूपी तोडगा काढावा.’

परशुराम बाजड, सरपंच, नेतसा

‘आमच्या गावात एक थंबही पाऊस पडला नव्हता, तरीही कांचन नदीला महापूर आला आणि नुकसान झाले. वरच्या भागातील पाण्यामुळे दरवर्षी फटका बसतो. प्रशासनाने कायमस्वरूपी उपाययोजना करावी.’

दीपक वाळुकर, सरपंच, जोगेश्वरी

‘कांचन व उतावळी नदीकाठी असलेल्या गावांना दरवर्षी महापुराचा फटका बसतो. पंचनामे आणि तुटपुंजी मदत नको; नदीचा प्रवाह सुरळीत करून प्रभावी पूरनियंत्रणाची कामे करण्यात यावीत.

पावसाळी अधिवेशनात कांचन व उतावळी नदीच्या महापुराचा प्रश्न उपस्थित करा;

शेतकऱ्यांची लोकप्रतिनिधींना साकडे सध्या रिसोड तालुक्यातील पिंपरी सरहद्द व परिसरात कांचन, उतावळी आणि खारोड नदीच्या महापुरामुळे शेतीपिकांचे मोठ्या प्रमाणात नुकसान होत आहे. सलग दुसऱ्या वर्षीही महापुराने

दोन थेंब जीवनाचे’ :जिल्ह्यात ९ ९ ६ केंद्रांवर पल्स पोलिओ अभियान

५ वर्षांखालील १ लाख ५ ९ ३ बालकांना पोलिओ प्रतिबंधक लस देण्याचे उद्दिष्ट; प्रशासन सज्ज

●**सिटी न्यूज ब्युरो @ वाशीम** ●

देशाला पोलिओमुक्त ठेवण्याच्या राष्ट्रीय संकल्पनेला बळ देण्यासाठी केंद्र शासनाच्या राष्ट्रीय पल्स पोलिओ लसीकरण मोहिमेअंतर्गत वाशिम जिल्ह्यात रविवार, २८ जून रोजी विशेष पल्स पोलिओ अभियान राबविण्यात येणार आहे. जिल्ह्यातील पाच वर्षांखालील १ लाख ५ ९ ३ बालकांना पोलिओ प्रतिबंधक लसीचे दोन थेंब पाजण्याचे उद्दिष्ट निश्चित करण्यात आले असून, त्यासाठी आरोग्य विभागाने व्यापक नियोजन केले आहे. या मोहिमेच्या यशस्वी



अंमलबजावणीसाठी जिल्हाभरात ९ ९ ६ पोलिओ बूथ उभारण्यात आले असून, लसीकरणाची जबाबदारी पार पाडण्यासाठी २ हजार ४७४ कर्मचारी नियुक्त करण्यात आले आहेत. प्रत्येक पात्र बालकापर्यंत पोलिओ प्रतिबंधक लस पोहोचावी यासाठी प्रशासनाने सूक्ष्म नियोजन केले आहे.प्रवासात असलेल्या किंवा नियमित बूथपर्यंत पोहोचू न शकणाऱ्या बालकांसाठी विशेष व्यवस्था करण्यात आली आहे. यासाठी १३७ मार्गस्थ

(ट्रान्झिट) पथके नियुक्त करण्यात आली असून बसस्थानके, रेल्वे स्थानके तसेच गर्दीच्या ठिकाणी ही पथके कार्यरत राहतील. तसेच वीटभट्ट्या, बांधकामस्थळे, स्थलांतरित कुटुंबे आणि दुर्गम भागातील बालकांपर्यंत पोहोचण्यासाठी ११२ मोबाईल पथके कार्यरत राहणार आहेत.मुख्य लसीकरण सत्रांततर एकही बालक वंचित राहू नये यासाठी पुढील तीन दिवस विशेष घरभरेट मोहीम राबविण्यात येणार आहे. यासाठी १ हजार ७१०

जैविक कचरा जाळतात मोक्यात, नागरिकांचे आरोग्य धोक्यात !

*हप्त्यापोटी आरोग्य विभागाने नाही दाखवला कारवाईचा मेळ *पुरावे समोर; चालतो पैशाच्या जोरावर, कारवाई नाही आली दवाखान्यावर

●**सिटी न्यूज ब्युरो @ केनवड** ●

केनवड येथील खासगी दवाखान्यासमोरील घातक जैविक वैद्यकीय कचऱ्याबाबत दवाखान्याचे नाव, ठिकाण, छायाचित्रे आणि घटनास्थळावरील परिस्थिती समोर आल्यानंतरही संबंधित यंत्रणेकडून ठोस कारवाई झाल्याचे दिसून येत नसल्याचा आरोप नागरिकांकडून केला जात आहे. त्यामुळे ‘पुरावे असूनही कारवाई का झाली नाही?’ असा सवाल उपस्थित होत आहे. नागरिकांचे म्हणणे आहे की, सिटी न्यूज सुपरफास्ट च्या वृत्तानंतर दखल कचरा हटवून प्रकरण संपत नाही; नियमभंग झाला असेल तर त्याची निष्पक्ष चौकशी करून जबाबदारांवर नियमानुसार कारवाई झाली पाहिजे. कारवाईला झालेल्या विलंबामुळे परिसरात विविध चर्चांना उधाण आले असून, संपूर्ण प्रकरणाची पारदर्शक चौकशी करण्याची मागणी जोर धरत आहे.



केनवड येथील खासगी दवाखान्यासमोर घातक जैविक वैद्यकीय कचऱ्याची अयोग्य विल्हेवाट लावली जात असल्याचा आरोप नागरिकांकडून केला जात आहे. वापरलेल्या



सलाईनच्या बाटल्या, इंजेक्शनच्या सुया, सिरिंज, काचेच्या औषधांच्या शिश्या व इतर जैविक कचरा उघड्यावर आढळल्याने नागरिकांच्या आरोग्याचा प्रश्न ऐरणीवर आला आहे. या प्रकाराबाबत सिटी न्यूज सुपरफास्टने वृत्त प्रसिद्ध केल्यानंतर संबंधित ठिकाणावरील कचरा हटवण्यात आल्याचे दिसून आले. मात्र नियमभंग झाला की नाही, त्याची चौकशी झाली का, संबंधितांना नोटीस देण्यात आली का किंवा कोणती कारवाई करण्यात आली, याबाबत अधिकृत माहिती समोर आलेली नाही. दवाखान्याचे नाव, ठिकाण, छायाचित्रे आणि घटनास्थळाची माहिती उपलब्ध असूनही ठोस



कारवाई न झाल्याचा आरोप नागरिक करत आहेत. त्यामुळे परिसरात विविध चर्चांना उधाण आले असून, कारवाई का झाली नाही? हा प्रश्न नागरिकांकडून उपस्थित केला जात आहे. राष्ट्रीय महामार्गालगत, बँका, सेतू केंद्र, एसटी बसथांबा आणि ग्रामीण आरोग्य उपकेंद्राजवळ अशा प्रकारचा जैविक कचरा आढळणे ही गंभीर बाब असल्याचे नागरिकांचे म्हणणे आहे. जैविक वैद्यकीयकचऱ्याची शास्त्रशुद्ध विल्हेवाट लावणे कायद्याने बंधनकारक असताना नियमांचे पालन झाले का, याची चौकशी करण्याची मागणी होत आहे. नागरिकांचे म्हणणे आहे की, केवळ कचरा



हटवून प्रकरण संपत नाही. नियमभंग झाला असल्यास निष्पक्ष चौकशी करून जबाबदारांवर कायदेशीर कारवाई झाली पाहिजे. या प्रकरणात आरोग्य विभाग, महाराष्ट्र प्रदूषण नियंत्रण मंडळ आणि जिल्हा प्रशासनाने वस्तुस्थिती स्पष्ट करून योग्य ती कार्यवाही करावी.

श्री संत गजानन महाराज पालखी सोहळ्यासाठी रिसोड पोलिसांचा तगडा व नियोजनबद्ध बंदोबस्त !

●**सिटी न्यूज ब्युरो @ रिसोड** ●

श्री संत गजानन महाराज पालखी सोहळ्यानिमित्त रिसोड शहरात व पालखी मार्गावर रिसोड पोलीस प्रशासनाकडून तगडा व नियोजनबद्ध पोलीस बंदोबस्त तैनात करण्यात येणार आहे. सोहळा शांततापूर्ण, सुरक्षित व शिस्तबद्ध वातावरणात पार पडावा यासाठी पोलीस प्रशासनाने आवश्यक नियोजन पूर्ण केले असून, भाविकांनी पोलिसांच्या सूचनांचे काटेकोर पालन करावे, असे आवाहन करण्यात आले आहे.

पालखी सोहळ्यात मोठ्या प्रमाणावर भाविक सहभागी होणार असल्याने दागिने, रोकड व इतर मौल्यवान वस्तूंची काळजी घ्यावी, गर्दीत लहान मुलांवर विशेष लक्ष ठेवावे, वाहन सुरक्षित ठिकाणी पार्क करावे तसेच संशयास्पद व्यक्ती आढळल्यास तात्काळ जवळील पोलिसांना किंवा ११२ या



नागरिकांना पोलिसांच्या सूचनांचे पालन करण्याचे आवाहन

आपत्कालीन क्रमांकावर माहिती द्यावी, असे पोलिसांनी स्पष्ट केले आहे. तसेच पालखी मार्गावर वाहतूकीस अडथळा निर्माण होणार नाही, पाणी, फराळ किंवा इतर वस्तूंचे वाटप करताना शिस्त राखावी, दुकानदारांनी रस्त्यावर अतिक्रमण करू नये आणि कोणत्याही प्रकारची धक्काबुक्की, गोंधळ किंवा कायदा हातात घेण्याचा प्रयत्न करू नये, अन्यथा संबंधितांवर कठोर कायदेशीर कारवाई करण्यात येईल, असा इशाराही देण्यात आला आहे.

डोणगाव व परिसरात ढगाफुटी सदृश्य पाऊस

प्रतिनिधी २९ जून

डोणगाव: डोणगाव व परिसरात सध्या निसर्गाचे रौद्ररूप पाहायला मिळत आहे. २७जूनच्या मध्यरात्री आणि २८ जूनच्या पहाटे झालेल्या ढगाफुटीसदृश पावसामुळे अवध्या दोन तासांत संपूर्ण परिसरात पूरसदृश परिस्थिती निर्माण झाली होती. या जलप्रलयाचा सर्वाधिक फटका मुंबई-नागपूर राज्य महामार्गाला बसला, कांचनगंगा नदीला आलेल्या पुरामुळे वाहतूक तब्बल चार तास ठप्प झाली होती. तसेच नदीकाठच्या अनेक शेतकऱ्यांच्या शेत्या खरडून गेल्या आहेत.

नदीच्या दोन्ही काठांवर वाहनांच्या लांबच लांब रांगा लागल्यामुळे, प्रवाशांना प्रचंड मनस्ताप सहन करावा लागला. मान्सूनच्या आगमनानंतर २५ जूनपासून डोणगाव व परिसरात पेरण्यांना सुरुवात झाली होती, मात्र

हळद लागवड करणाऱ्या शेतकऱ्यांचे मोठे नुकसान



त्यानंतर लगेचच आलेल्या या अतिवृष्टीने शेतीतही मोठे नुकसान झाल्याचे पहावयास मिळाले. नदीकाठच्या अनेक शेत्या या खरडून गेल्या यंदा पंधरा ते वीस दिवसपासून पावसाने खंड दिल्याने अचानक ५ ते ६ दिवसपासून

पावसाचे आगमन झाले. त्यानंतर शेतकऱ्यांनी पेरणीला सुरुवात केली काही शेतकऱ्यांच्या पेरण्या सुद्धा आटोपल्या होत्या लगेच २७जून ते २८ जूनच्या पहाटेपर्यंत सुरू असलेल्या ढगाफुटी सदृढ पावसामुळे शेतकऱ्यांचे नुकसान झाले.

घीर्णी रोड परिसरातून मोटार सायकल चोरी

मलकापूर: शहरातील घीर्णी रोड परिसरातील रुक्मिणी ले-आऊटमधून अज्ञात चोरट्याने मोटारसायकल लंपास केल्याची घटना घडली असून, याप्रकरणी मलकापूर शहर पोलीस ठाण्यात गुन्हा दाखल करण्यात आला आहे. याबाबत मिळालेल्या माहितीनुसार, भागवत तुकाराम कोरडे (वय ४७, रा. मुक्ताईनगर, जि. जळगाव) यांनी आपली काळ्या रंगाची होंडा शाईन (क्र. रप्-१९ ३छ-७६६८) मोटारसायकल दि. १७ जून २०२६ रोजी सकाळी

८ ते ८.३० वाजेदरम्यान घीर्णी रोड येथील रुक्मिणी ले-आऊट परिसरात उभी केली होती. दरम्यान, अज्ञात चोरट्याने सुमारे ४० हजार रुपये किमतीची ही दुचाकी चोरून नेली. या प्रकरणी फिर्यादीच्या तक्रारीवरून दि. २७ जून रोजी मलकापूर शहर पोलीस ठाण्यात कायम गुन्हाक्र. ४७३/२०२६, कलम ३०३(२) भारतीय न्याय संहिता (न्‍य) अंतर्गत अज्ञात आरोपीविरुद्ध गुन्हा दाखल करण्यात आला आहे.

शेगावात बालकांना पल्स पोलिओ मोहिमेत ९२.२१ टक्के उद्दिष्ट पूर्ण

प्रतिनिधी २९ जून

शेगाव: राष्ट्रीय पल्स पोलिओ मोहिमेंतर्गत रविवारी (दि. २८) शेगाव शहरात ० ते ५ वर्षे वयोगटातील ६,४६४ बालकांना पोलिओ प्रतिबंधक लसीचे दोन थेंब पाजण्यात आले. आरोग्य विभागाने या मोहिमेत ९२.२१ टक्के उद्दिष्ट पूर्ण करत लक्षणीय यश मिळविले. वैद्यकीय अधीक्षक डॉ. अमोल नाफडे, तालुका आरोग्याधिकारी डॉ. दीपाणी माळवदकर व डॉ. नितीन शेगुळे यांच्या मार्गदर्शनाखाली ही मोहीम राबविण्यात आली. नगराध्यक्ष प्रकाश शेगोकार, आरोग्य सभापती आकाश नावकार व नगरसेविका सुषमा नितीन शेगोकार यांच्या हस्ते ‘श्री’च्या प्रतिमेस पुष्पहार अर्पण करून नाराळ फोडून मोहिमेला सुरुवात करण्यात आली. यावेळी



मान्यवरांनी चिमुकल्यांना पोलिओचे दोन थेंब पाजून मोहिमेला प्रारंभ केला. शहरातील रेल्वे स्थानक, मंदिर परिसर, बसस्थानक, विसावा, शिरडा तसेच विविध सामाजिक सभागृहांमध्ये पोलिओ

स्वयंसेविकांनी सहभाग घेतला. डॉ. सोनाली बढे, डॉ. सचिन सांगळे, डॉ. मनीषा मेटांगे, एलएचकी शिल्पा किणेकर, शुभम पाखरे, संजय चोपडे, नीलेशकदम, विजय बोबडे, नितीन घरडे, जयश्री निकाळजे यांच्यासह सर्व एएनएम, आशा व अंगणवाडी सेविकांचे सहकार्य लाभले. दरम्यान, पल्स पोलिओ मोहिमेचा दुसरा टप्पा ३० जून ते ४ जुलै या कालावधीत राबविण्यात येणार असून, या काळात रेल्वेस्थानक, मंदिर परिसर व बसस्थानक येथे ट्रान्झिट बुथ कार्यरत राहणार आहेत. तसेच पहिल्या टप्प्यात डोस घेण्यापासून वंचित राहिलेल्या बालकांपर्यंत आरोग्य पथके घरभेटीद्वारे पोहोचणार असल्याची माहिती आरोग्य विभागाने दिली.

चिखली तालुक्यात ग्रामीण भागात पोलिओ लसीकरणाला उत्स्फूर्त प्रतिसाद ; ९४ टक्के उद्दिष्ट पूर्ण

प्रतिनिधी २९ जून

चिखली : राष्ट्रीय पल्स पोलिओ लसीकरण मोहिमेंतर्गत पंचायत समिती अंतर्गत आरोग्य विभागाने चिखली तालुक्यातील ग्रामीण भागात मोठ्या प्रमाणावर लसीकरण मोहीम राबविली. ग्रामीण भागात ० ते ५ वर्षे वयोगटातील १५,०२४ बालकांना पोलिओ डोस देण्याचे उद्दिष्ट ठेवण्यात आले होते. त्यापैकी १४,२१२ बालकांना प्रत्यक्ष पोलिओचे दोन थेंब पाजण्यात आले. याशिवाय, ५ वर्षांवरील २२१ बालकांनाही पोलिओ डोस देण्यात आला. त्यामुळे एकूण १४,३३३ बालकांना पोलिओ डोस देण्यात आला असून, ग्रामीण भागात ९४ टक्के उद्दिष्ट पूर्ण झाले आहे.

दरम्यान, चिखली शहरात ५,४३२ बालकांचे उद्दिष्ट असताना ४,५३२ बालकांना पोलिओ डोस देण्यात आला. शहरातही सुमारे ८५ टक्के लसीकरण पूर्ण झाल्याची

पाण्याचा एक थेंब सुध्दा वाया गमवू नका विधानसभेत आ. डॉ. संजय कुटे यांचे भावनिक प्रतिपादन

प्रतिनिधी २९ जून

खामगाव : बुलढाणा जिल्ह्यातील संवेदनशिलआमदार म्हणून सुपरिचीत असलेले जळगाव-शेगाव मतदार संघाचे आ. डॉ. संजय कुटे सभागृहात बोलतांना भाऊक झाले. पिण्याचे पाणी वाया जाते. त्याबाबतची त्यांची तळमळ दिसून आली. त्यांच्या भाषणाचा हा व्हीडिओ सोशल मीडियावर व्हायरल झाला आहे. त्यांच्याच शब्दात तळमळ खालीप्रमाणे आज त्या मतदार संघामध्ये जिथे मुबलक पाणी आणि स्वछपाणी मिळते त्याच मतदार संघामध्ये पाणी वाया जात असल्याने अस्थ्ध महोदय वेदना होतात. त्या मतदार संघातील,

गावांमध्ये आपण जातो आणि गावांमध्ये जात असताना पाणी आलेलं असते. आणि घरासमोर असलेल्या पाण्याच्या पिण्याच्या नळाला तोटी नसते आणि नालीत पाणी वाहत जाते. एवढं चांगलं पाणी वाया जाते. तर इतर लोकांना थेंब थेंब पाण्यासाठी तरसावे लागते. माझ्या मतदार संघात नदीत वा नाल्यात पाणी वाहत जाते. कितीतरी गावांमध्ये मी प्रबोधनाचं काम केलं. जाऊन बसले लोकांना समजावलं १००, २०० महिना घावा लागतो. पाणी पुरवठा योजना चालवायची आहे तर चांगल्या पाण्याला वाया जाऊ देवू नका. पाण्याची नासाडी होते ती डोळ्यांनी पाहवी लागते.

लोकांना सांगितलं पाणी वाचवा आणि होत नसेल तुम्ही वाचवत नसाल आणि असे वाया घालत असाल तर पाणी कट करेल, असे अधिकारी म्हणू शकत नाही, आमदार म्हणू शकत नाही पण ती ताकद दाखवली. पाण्याचे गावकट केले तरी अजून काही गावांमध्ये नळाला तोट्याच नाही, लाखी लिटर पाणी वाहून जाते, हे दुर्दैव आणि दुःख आहे. त्या पाण्यासाठी आपण तळमळतो तेच पाणी वाया जाते आणि म्हणून मी शेवटी फक्त एकच सांगणार आहे. या सभागृहाच्या माध्यमातून माझ्या मतदार संघातील जनतेच्या पाया पडून माझी विनंती आहे की, बाबांनो एक थेंब सुद्धा मतदार संघाचं पाणी वाया गमवू नका.

आदिवासींच्या भाषेतील ज्ञानपरंपरा समजून घेणे गरजेचे - प्रशांत सोनोने

प्रतिनिधी २९ जून

बुलढाणा: निसर्गाला केंद्रस्थानी ठेवून शाश्वत विकासाची संकल्पना मांडणाऱ्या व जगाला विनाशातून वाचविणाऱ्या आदिवासी समूहाची ज्ञानपरंपरा समजून घ्यायची असेल तर त्यांच्या भाषा जपल्या पाहिजेत, असे आवाहन जल जमिन जंगल चळवळीचे कार्यकर्ते आदिवासी संस्कृतीचे अभ्यासक प्रशांत सोनोने यांनी केले.

विदर्भ महाविद्यालय बुलढाणा, मुक्ता प्रबोधिनी, अमरावतीद्वारे आयोजित ’भाषा, आत्मसन्मान आणि लोकशाही’ या विषयावर राज्यस्तरीय कार्यशाळेच्या समारोप प्रसंगी ते बोलत होते. कार्यक्रमाच्या अध्यक्षस्थानी मराठी विभागा प्रमुख प्रा. मुनेश्वर जमईवार होते. प्रशांत सोनोने पुढे म्हणाले की आजघडीला संपूर्ण जगात सर्वाधिक भाषा सुमारे १२५० व वैविध्यपूर्ण संस्कृती केवळ भारतात आहेत.

यातील अर्ध्याधिक भाषा केवळ अन् केवळ आदिवासींच्याच आहेत. प्रत्येक भाषेचा एक वैशिष्ट्यपूर्ण जगाकडे बघण्याचा दृष्टीकोन असता. जगण्याचं तत्त्वज्ञान, शाहणपण असतं, हजाराे वर्षांपासून अर्जीत केलेलं हे ज्ञान व ह्या समृद्ध ज्ञान परंपरेचं जतन ही जीवसृष्टी वाचविण्यासाठी अत्यावश्यक आहे, असे ते म्हणाले. पुढे बोलतांना त्यांनी दुसऱ्या देशाला सैन्य आक्रमणाद्वारे वा त्यांच्या आर्थिक नाड्या दाबून कदापिही गुलाम करू शकत नाही. आपली भाषा व संस्कृती त्यांच्यावर लादूनच त्यांना अपरिमित काळापर्यंत गुलाम करते, म्हणून मेंदूचे विउपनिवेशिकरण करणे आल्त्यंतिक गरजेचे असून हा सांस्कृतिक नरसंहार तत्काळ थांबविण्यासाठी भाषा संरक्षण व संवर्धन करणाऱ्या जगभरातील भाषा तज्ञांनी आदिवासींच्या मूलभूत जल, जंगल जमीनींच्या लढ्यात उतरणे गरजेचे असल्याचे सोनोने म्हणाले.

काळ्याकुटू तेलात वडे अन् भजी तळणाऱ्यांवर होणार आता कारवाई!

वारंवार वापरलेल्या खाद्यतेलामुळे आरोग्य धोक्यात; एफडीएच्या इशारा, नियमभंग करणे पडणार महागात!

प्रतिनिधी २९ जून

खामगाव: वडे, भजी, समोसे, पुरी आणि इतर तळलेल्या खाद्यपदार्थांसाठी एकाच खाद्यतेलाचा वारंवार वापर करणे आरोग्यासाठी अत्यंत धोकादायक असल्याचा इशारा अन्न व औषध प्रशासनाने (एफडीए) दिला आहे. तेलाचा पुनर्वापर टाळणे आवश्यक आहे; मात्र अनेक हॉटेल्स, उपाहारगृहे आणि खाद्यपदार्थांच्या गाड्यांवर तेलाचा पुनर्वापर होत असल्याचे निदर्शनास येत आहे. अशा प्रकारांवर कठोर कारवाई करण्यात येईल, असा इशारा अन्न

व औषध प्रशासन विभागाने दिला आहे. अन्न सुरक्षा व मानके प्राधिकरणाने (एफएसएसएआय) खाद्यतेलाच्या पुनर्वापराबाबत स्पष्ट निकष निश्चित केले आहेत. त्यानुसार, ठरावीक मर्यादेपेक्षा अधिक वेळा वापरलेले तेल स्वयंपाकासाठी वापरणे नियमबाह्य आहे. जिल्ह्यातही तपासणी मोहीम राबवून नियमांचे उल्लंघन करणाऱ्यांवर कारवाई करण्यात येणार आहे. **एफडीए'ची कारवाई; कायद्यात काय तरतूद ?**

अन्न सुरक्षा व मानके कायद्यानुसार असुरक्षित अन्नपदार्थ तयार करणे किंवा

नियमबाह्य पद्धतीने खाद्यतेलाचा वापर

करणे हा दंडनीय प्रकार आहे. तपासणीदरम्यान नियमांचे उल्लंघन आढळल्यास संबंधित आस्थापनांवर दंडात्मक कारवाई, परवाना निलंबित करणे किंवा रद्द करणे तसेच इतर कायदेशीर कारवाई केली जाऊ शकते.

टीपीसीची २५ टक्के मर्यादा का महत्त्वाची ?

अन्न सुरक्षा व मानके प्राधिकरणाने खाद्यतेलातील टीपीसीची कमाल मर्यादा २५ टक्के निश्चित केली आहे. ही मर्यादा ओलॉडल्यानंतर ते तेल मानवी सेवनासाठी तसेच खऱ्याच अर्थाने सुरक्षित ठरेल. टीपीसीची मर्यादा २५ टक्के पेक्षा जास्त असल्यास, तेल मानवी सेवनासाठी योग्य नाही. टीपीसीची मर्यादा २५ टक्के पेक्षा जास्त असल्यास, तेल मानवी सेवनासाठी योग्य नाही. टीपीसीची मर्यादा २५ टक्के पेक्षा जास्त असल्यास, तेल मानवी सेवनासाठी योग्य नाही. टीपीसीची मर्यादा २५ टक्के पेक्षा जास्त असल्यास, तेल मानवी सेवनासाठी योग्य नाही.

विभागाने याकडे तातडीने लक्ष न दिल्यास येत्या काही दिवसांत हा रस्ता पूर्णपणे बंद होण्याची शक्यता आहे. अशा परिस्थितीत, प्रशासनाने केवळ तात्पुरत्या उपाययोजना न करता दीर्घकालीन नियोजनाची गरज अधोरेखित होते. निसर्गाच्या या प्रकोपातून धडा घेऊन भविष्यातील आपत्कालीन परिस्थितीसाठी अधिक सक्षम तयारी करणे आवश्यक आहे. २७ जून च्या मध्यरात्री ढगाफुटी सदृढ पावसामुळे डोणगाव परिसरात मोठे नुकसान झाले असून काही शेतकऱ्यांच्या जमिनी खरडून गेल्या आहेत. नुकत्याच पेरणी झालेल्या शेतात पाणी शिरल्याने तसेच खरडून गेल्याने मोठे नुकसान झाले आहे. त्यात बी खत मजुरी वाया गेली आहे. काही शेतकऱ्यांनी मोठा खर्च लावून हळद पिकांची लागवड केली. ती सुद्धा वाहून गेल्याने अशा शेतकऱ्यावर मोठे संकट आले आहे.

डॉ. पानतावणे यांनी साहित्य आणि सांस्कृतिक चळवळीला समृध्द केले - प्रा. रविंद्र इंगळे चावरेकर

प्रतिनिधी २९ जून

डॉ. गंगाधर पानतावणे जयंतीनिमित्त अभिवादन

बुलढाणा: दलीत म्हणजे केवळ विशिष्ट जातीत जन्मलेला माणूस नव्हे, तर ज्याचे शोषण झाले आहे, ज्याला हक्कांपासून वंचित ठेवले गेले आहे, तो प्रत्येक माणूस दलीत आहे. अशा प्रकारच्या दलीत साहित्य चळवळीला अस्मितादर्शकार डॉ. गंगाधर पानतावणे यांनी एक विचारवंत, समीक्षक, संपादक आणि साहित्यिक म्हणून सन्मानकारक समृद्धी मिळवून दिली, असे विचार साहित्य संशोधक तथा भाषा अभ्यासक डॉ. रविंद्र इंगळे चावरेकर यांनी व्यक्त केले.

स्मृतीशेष साहित्यिक डॉ. गंगाधर पानतावणे यांच्या ८९ व्या जयंतीनिमित्त आज रविवार २८ जून रोजी स्थानिक पत्रकार भवन येथे बुलढाणा जिल्हा

पत्रकार संघाच्या वतीने अभिवादन कार्यक्रमाचे आयोजन करण्यात आले होते. याप्रसंगी, डॉ. चावरेकर यांनी मनोगत व्यक्त केले. पुढे बोलताना ते म्हणाले की, गुरू शिष्य परंपरा नसताना स्वयंभू पद्धतीने डॉ. गंगाधर पानतावणे यांनी कर्तृत्व सिद्ध केले. त्यांनी व्यवस्थेच्या विरोधात बंडखोरी करत अस्मितादर्शच्या रूपाने स्वतंत्र चळवळ उभारली. खऱ्या अर्थाने, दलीत विस्तारित करण्याचे काम डॉ. गंगाधर पानतावणे यांनी केले, असे विचार रवींद्र इंगळे चावरेकर यांनी मांडले. कार्यक्रमाच्या सुरुवातीला, डॉ. पानतावणे यांच्या प्रतिमेला पुष्पहार अर्पण करण्यात आले. प्रस्ताविकात ज्येष्ठ साहित्यिक तथा समीक्षक सुरेश साबळे यांनी डॉ. गंगाधर

करण्यासाठीही डॉ. गंगाधर पानतावणे यांचे अत्यंत महत्त्वाचे योगदान राहिले असल्याचे, ज्येष्ठ पत्रकार राजेंद्र काळे यांनी सांगितले. शाहीर डी. आर. इंगळे यांनी जुन्या आठवणींना उजाळा देत डॉ. पानतावणे यांनी समाजहितासाठी केलेल्या कार्याचा आढावा घेतला. या कार्यक्रमासाठी चंद्रशेखर केणे, कॉ. पंजाबराव गायकवाड, गणेश राणे, संतोष पाटील, विलास मानवतकर, प्रविण सुरडकर, प्राचार्य डॉ. गोविंद गायकी, पत्रकार सिद्धार्थ आराख, नितीन शिरसाट, लक्ष्मीकांत बगाडे, दिनेश मुढे, संतोष दुर्गे, राहुल चव्हाण, राजेश हिडोळकर, निनोद सावळे, तुषार यंगड यांसह विविध क्षेत्रातील अनेक मान्यवरांची उपस्थिती होती.

जि.प. उर्दू शाळेची दयनिय अवस्था

नालीचे सांड पाणी चक्क व्हांव्यात शाळेला वॉल कंपाऊंडची मागणी

प्रतिनिधी २९ जून

डोणगाव ता. मेहकर : येथील महामार्गावर वार्ड क्र. चार मध्ये असलेल्या जिल्हा परिषद उर्दू शाळेची दैनिय अवस्था झाली असून नालीचे घाण पाणी चक्क वरांड्यात वाहत आहे तसेच परिसरातील नागरिकांनी आपले वाहने या ग्राउंड मध्ये पार्किंग केल्याने तसेच काहींनी अतिक्रमण केल्याने विद्यार्थ्यांचे जिव धोक्यात आले आहे.

येथील जिल्हा परिषद उर्दू शाळा वार्ड क्र. ४ मधील महामार्गावर असून येथे वर्ग ४ च्या विद्यार्थ्यांना शिक्षण दिले जाते. शेंकडो विद्यार्थी, विद्यार्थिनी येथे शिक्षण घेत असतात.

या शाळेसमोर सांडपाण्याची मोठी नाली असून या नालीचे घाण पाणी चक्क खेळण्याच्या ग्राउंड मध्ये वाहत आहे. यामुळे विद्यार्थ्यांना भविष्यात डेंग्यू मलेरियासारखे आजार होण्याची शक्यता नाकारता येत नाही, तसेच परिसरातील नागरिक आपली वाहने याच ग्राउंडमध्ये नेहमी उभी करत

असल्यामुळे विद्यार्थ्यांच्या जीवितासयाचा मोठा धोका आहे. काहींनी या ग्राउंडमध्ये मोठ्या प्रमाणात अतिक्रमण केल्याने पुरेसे ग्राउंडसुद्धा विद्यार्थ्यांना खेळण्यासाठी उपलब्ध राहत नाही. या संपूर्ण प्रकाराकडे जिल्हा परिषद प्रशासनाचे दुर्लक्ष असल्याचे दिसत आहे. तसेच स्थानिक ग्रामपंचायत याकडे लक्ष देत नाही. वारंवार तक्रारी करूनसुद्धा कोणत्याच प्रकारची कारवाई करताना स्थानिक ग्रामपंचायतीचे कर्मचारी किंवा ग्रामसचिव दिसले नाहीत.

येत्या एक जुलैपासून शाळेच्या सत्राला सुरुवात होत आहे. त्याआधी या सांडपाण्याची व्यवस्था करावी व येथील वाहणांवर कारवाई करून अतिक्रमणधारकांना तात्काळ अतिक्रमण काढण्याची कारवाई करण्याची मागणी स्थानिक नागरिकांकडून होत आहे. अन्यथा मोठे जन आंदोलन उभे करण्याचा इशारासुद्धा पालकवर्गांनी दिला आहे. या शाळेला तात्काळ निधी उपलब्ध करून जिल्हा परिषद प्रशासनाने वॉल कंपाऊंड करण्याची मागणीसुद्धा होत आहे.

अयोग्य ठरते. अशा तेलात पदार्थ तयार करणे अन्न सुरक्षा नियमांचे उल्लंघन मानले जाते. **वापरलेल्या तेलाची कचरा म्हणून वििल्हेवाट आवश्यक !** टीपीसीचे प्रमाण निर्धारित मर्यादेपेक्षा जास्त झाल्यानंतर ते तेल पुन्हा स्वयंपाकासाठी वापरता येत नाही. अशा तेलाची योग्य पद्धतीने विल्हेवाट लावणे आवश्यक असून, ते अधिकृत संकलन यंत्रणेकडे देणे अपेक्षित आहे. या तेलाचा वापर बायोडिझेलसारख्या औद्योगिक उद्देशांसाठी केला जाऊ शकतो.

शहराताल विविध भागात महिलांनी पूजा केली. ७६ वर्षीय पंचकुलाबाई जगदादे यांनी देखील पूजा केली. या व्रताचा उगम माता सावित्रीच्या कथेवरून झाला. यमराजाने जेव्हा

गर्भधारणा झाल्यानंतर
वैद्यकीय तपासणीत उघड

घटनेची माहिती मिळताच पोलीस स्टेशन दत्तापूरचे अधिकारी व कर्मचारी तातडीने घटनास्थळी दाखल झाले. सर्व मातृदह शवविच्छेदनासाठी उपजिल्हा रुग्णालय, दत्तापूर येथे हलविण्यात आले असून मुतांच्या नातेवाईकांना घटनेची माहिती देण्यात आली आहे. या प्रकरणी पोलीस स्टेशन दत्तापूर येथे गुन्हा नोंदविण्यात आला असून, अघघाताच्या नेमक्या कारणाचा तपास सुरू आहे.

ती सोनोग्राफी व
उपचारासाठी मलकापूर
उपजिल्हा रुग्णालयात आली
असता, वैद्यकीय तपासणीत
तिचे वय १७ वर्षे ३ महिने
असल्याचे निष्पन्न झाले.
रुग्णालयाकडून मिळालेल्या
माहितीच्या आधारे तिलासोनी
पीडितेचा जबाब नोंदवून पती
तसेच तिच्या आई-
वडिलांविरुद्ध पोक्सो कायदा
आणि बालविवाह प्रतिबंधक
कायद्यान्वये गुन्हा दाखल केला.
प्रकरणाचा पुढील तपास
मलकापूर शहर पोलिस
स्टेशनचे पोलिस उपनिरीक्षक
सतीश बेले करीत आहेत.

अचानक नोंदुरा बाह्यवळण मार्गावर ही खासगी बस उलटली. या अपघातात दहा ते बारा प्रवासी गंभीर जखमी झाल्याची माहिती आहे. यातील जखमींना स्थानिक नागरिकांच्या व पोलीसांच्या मदतीने बाहेर काढून त्यांना उपचारांना	रुग्णालयात हलविण्यात आले आहे. सध्या जखमींवर नोंदुरा व खामगाव येथील शासकीय रुग्णालयात उपचार सुरू आहेत. दमन्यान, घटनेची माहिती महामार्ग पोलीसांना मिळताच जखमींना तत्काळ मदत करण्यात आली.
---	--

आहे. प्रशासनाने व संबंधित विभागांने तातडीने देखल घेऊन पाइपलाईनचे काम दर्जेदार पद्धतीने पूर्ण करावे तसेच रस्त्याची त्वरित दुरुस्ती करावी, अशी मागणी बोंदरखेड व सांगळूद परिसरातील नागरिकांकडून होत आहे.

CMYK